

# MISERICORDAE VULTUS



Katekezi dwar l-Ittra  
tal-Papa Frangisku fil-Ġublew  
Straordinarju tal-#niena.



# MISERICORDAE VULTUS

Il-Ġublew tal-Ħniena,  
sena ta' grazzja

Il-Bieb tal-Ħniena

L-Opri tal-Ħniena

Għal dejjem hi l-Ħniena tiegħu.

Kultura ta' Ħniena

Għodod għall-konverżjoni

Rigali fis-sena tal-Ħniena

Il-Ħniena fil-prattika

Il-Pellegrinagg

L-indulgenza tal-ġublew

Meta jingħalaq il-bieb tal-Ħniena



Katekezi dwar l-Ittra tal-Papa Frangisku  
fil-Ġublew Straordinarju tal-Ħniena.

Fil-11 ta' April 2015, Papa Frangisku kiteb ittra, miftuħa għal kulħadd, *Misericordiæ Vultus*, biex jinawgura l-*Ġublew Straordinarju tal-Ħniena*. Dawn huma xi ħsibijiet li wasslilna l-Papa f'din l-ittra hekk sabiħa.

## IL-ĠUBLEW TAL-ĦNIENA, SENA TA' GRAZZJA

Fit-Testment il-Qadim, Alla l-Missier wera li hu jagħder u jhenn, hu tqil biex jinkorla u kbir fit-tjieba u fill-fedeltà tiegħu. Tant ħabb lill-bnedmin li meta wasal iż-żmien, huwa bagħat lil Ibnu, imwieled mill-Verġni Marija, biex jurina darba għal dejjem l-imħabba tiegħu. F'ħajtu Ġesu' Kristu wera, bil-kelma - u fisser bil-parabboli - bil-ġesti tiegħu u bil-persuna tiegħu, il-ħniena kbira tal-Missier.

Il-ħniena ta' Alla hi raġuni ta' ferħ għalina, kif ukoll ta'serħan u ta' sliem. Alla jiltaqa' magħna permezz tal-ħniena tiegħu, filwaqt li aħna wkoll, min-naħa tagħna, irridu nuru

l-ħniena mal-oħrajn. Nagħmlu dan meta nħarsu b'għajnejn sinciera lejn dawk li niltaqgħu magħhom tul il-mixja tal-ħajja. Il-ħniena hi t-triq li tgħaqqadna ma' Alla, għax tiftaħ il-qalb għat-tama li aħna maħbuba għal dejjem minkejja l-limiti tad-dnub tagħna.

Hemm waqtiet li fihom aħna msejħin b'mod aqwa biex nieqfu u naħsbu fuq il-ħniena ta' Alla biex aħna stess insiru sinjal li jidher tal-Missier li jaħdem f'ħajjitna. Hu għalhekk li-Papa Frangisku jgħidilna li dan il-*Ġublew tal-Ħniena* hu żmien tajjeb għall-Knisja. Is-Sena Mqaddsa fetħet fit-8 ta' Diċembru 2015, festa tal-Kuncizzjoni Immakulata. Din il-festa turi l-mod ta' kif Alla ilu jaħdem sa mill-bidu tal-istorja tagħna. Wara d-dnub ta' Adam u Eva, Alla ma riedx iħalli lill-bniedem waħdu u jintrebaħ mill-ħażen. Għalhekk hu ħaseb u ried lil Marija, qaddisa u bla tebgħa fl-imħabba, biex issir Omm il-Feddej tal-bniedem. Quddiem il-kruha tad-dnub, Alla jwieġeb bil-kotra tal-ħniena tiegħu, u jaħfer. Alla uriena li l-ħniena tiegħu se tkun

dejjem ikbar minn kull dnuw, u mhemmx limitu għall-imħabba ta' Alla li jaħfer.

Fit-8 ta' Diċembru 2015, bħala simbolu tal-bidu tal-*Ġublew tal-#niena*, il-Papa fetaħ il-*Bieb Imqaddes*, fil-Bażilka tal-Vatikan, f'Ruma. Il-Papa jgħid li kien pjaċir għalih li jiftaħ dan il-bieb. Kulmin jgħaddi minn dan il-*Bieb tal-#niena* jkun jista' jduq l-imħabba ta' Alla li jfarrag, li jaħfer u li jimla bit-tama.

Fil-11 ta' April 2015, Papa Frangisku kiteb ittra, miftuħa għal kulhadd, *Misericordiae Vultus*, biex jinawgura l-*Ġublew Straordinarju tal-#niena*. Dawn huma xi ħsibijiet li wasslilna l-Papa f'din l-ittra hekk sabiħa.

Nhar il-#hadd 13 ta' Diċembru, il-Papa fetaħ il-*Bieb Imqaddes* fil-Bażilika ta' San Ġwann fil-Lateran, f'Ruma. Dak inhar infetaħ il-*Bieb Imqaddes* fil-knejjes prinċipali madwar id-dinja Nisranija, fosthom f'Malta fil-Katidral tal-Imdina mill-Arċisqof Charles Scicluna u fis-Santwarju tal-Madonna ta' Pinu, f'Għawdex, mill-Isqof Mario Grech. B'hekk il-Knisja tal-lokal qed tieħu

sehem u tista' tgħix din is-*Sena Mqaddsa* bħala mument speċjali ta' grazzja u ta' tiġdid spiritwali. Il-Ġublew mhux se jkun iċċelebrat biss f'Ruma imma wkoll fid-dinja Nisranija, bħala sinjal tal-komunjoni tal-Knisja kollha.

## IL-BIEB TAL-#NIENA

Għaliex il-Papa Frangisku għażel id-data tat-8 ta' Diċembru 2015 biex jiftaħ il-*Ġublew tal-#niena*? Dakinhar il-Papa fetaħ il-*Bieb Imqaddes* fil-Bażilka tal-Vatikan, f'Ruma, bħala ġest simboliku tal-ftuħ tal-Ġublew.

Il-Papa għażel din il-ġurnata għax, minbarra li fiha tifsiriet sbieħ fl-istorja tal-Knisja, hi wkoll il-50 anniversarju mill-għeluq tal-Konċilju Vatikan II, u l-Knisja tixtieq li żżomm haġġa dik il-ġrajja. Il-Konċilju Vatikan II beda mixja ġdida fl-istorja tal-Knisja, li tkellmet dwar Alla b'mod li jinftiehem aħjar u hekk tkun is-sinjal haġ tal-imħabba tal-Missier.

Il-Papa Ġwanni XXIII, li fetaħ il-Konċilju, heggeg biex il-Knisja tuza dejjem id-duwa tal-ġniena u twassal il-verità Kattolika bħala omm li tassew tħobb, li tiegħu paċenzja u tkun twajba anke ma' dawk li nfirdu minnha.

Il-Konċilju kien ingħalaq mill-Beatu Pawlu VI, il-Papa ta' wara Ġwanni XXIII. Fid-diskors tal-għeluq tal-Konċilju, Pawlu VI tkellem dwar il-valur tal-imħabba u r-rispett lejn il-persuna, ukoll meta jkun hemm fehmiel differenti. Mhux hekk għamel Ġesu' mal-mara Sammaritana? Rebaħ il-fiduċja tagħha bl-imġiba ħelwa tiegħu,.

Illum aħna qed inkomplu l-mixja li beda l-Konċilju Vatikan II. Li ngħaddu mill-*Bieb tal-Ġniena* hu parti minn dan il-pellegrinaġġ. Irridu nirfsu l-għatba tal-*Bieb* b'sentiment ta' radd-il-ħajr għal dak li rċevejna bħala parti mill-Knisja kif ukoll b'responsabbiltà lejn il-ħidma li qed tistenniena f'din is-sena. Nidħlu mill-*Bieb* b'moħħna mistrieħ li Ġesu' Krstu, li qam mill-mewt, se jkun magħna fit-triq. U l-Ispirtu s-Santu se jmexxi l-passi tagħna, aħna li

nemmnu fi Kristu li fdiena u se jgħinna nikkontemplaw il-wieċ tal-ġniena, il-wieċ t'Alla. Hekk tibda l-ittra tal-Papa Frangisku: *Misericordiae Vultus*, il-Wieċ tal-Ġniena.

Meta l-*Bieb tal-Ġniena* jingħalaq, fil-festa ta' Kristu Re, nerggħu ngħixu l-gratitudni lit-Trinità Qaddisa għaż-żmien speċjali ta' grazzja li jkun tana l-Ġublew. Il-Papa jixtieq li s-snin li gējjin ikunu "mgħaddsa fil-ġniena" biex kull persuna li niltaqgħu magħha nwasslulha t-tjieba u l-ġniena ta' Alla! Il-Papa awgura li l-balzmu tal-ġniena tal-Ġublew jilħaq lil kulħadd, kemm dawk li jemmu u kemm dawk li huma mbiegħda, bħala sinjal tas-Saltna ta' Alla li diġà tinsab fostna.

# L-OPRI TAL-ĦNIENA

Is-seba' opri tal-Ħniena li jmissu l-gisem huma s-seba' għemejjel ta' karità bbażati fuq id-diskors ta' Ġesù dwar fuq xhiex ser inkunu għgudikati fil-gudizzju universali (Mt 25: 41): li titma' lil min hu bil-guħ; tisqi lil min hu bil-għatx; tlibbes lil min hu għarwien; tilqa' lil min hu bla dar; iżzur lil morda; iżzur lill-ħabsin; u tidfen lil mejtin.

Imbagħad hemm l-opri tal-Ħniena li jmissu r-ruħ tal-proxxmu, u dawn huma: li tgħallem lil min ma jafx; tagħti parir tajjeb lill-ħosbenin; twiddeb lill-midinbin; tfarrag lill-imnikktin; taħfer il-ħtijiet; tistabar b'min idejkek; u titlob 'l Alla għall-ħajjin u għall-mejtin. Il-prattika ta' dawn l-opri hija neċessarja li ssir minna lkoll.

Hawn tkellimna fuq x'ser jigrri fl-aħħar tad-dinja: ser jiġgudikana dwar kif gibna ruħna f'ħajjitna. Sa mit-Testment il-Qadim, Alla l-Missier wera kif iridna naġixxu billi Hu stess urienu li jagħder u jhenn,

hu tqil biex jinkorla u kbir fit-tjieba u fil-fedeltà tiegħu. Tant ħabb lill-bnedmin li meta wasal iż-żmien, huwa bagħat lil Ibnu, imwieled mill-Verġni Marija, biex jurina darba għal dejjem l-imħabba tiegħu. F'ħajtu Ġesù Kristu wera, bil-kelma - u fisser bil-parabboli - bil-ġesti tiegħu u bil-persuna tiegħu, il-ħniena kbira tal-Missier.

Il-Ħniena ta' Alla hi raġuni ta' ferħ għalina, kif ukoll ta' serħan u ta' sliem. Alla jiltaqa' magħna permezz tal-ħniena tiegħu, filwaqt li aħna wkoll, min-naħa tagħna, irridu nuru l-ħniena mal-oħrajn. Nagħmlu dan meta nħarsu b'għajnejn sinciera lejn dawk li niltaqgħu magħhom tul il-mixja tal-ħajja. Il-ħniena hi t-triq li tgħaqqadna ma' Alla, għax tiftaħ il-qalb għat-tama li aħna maħbuba għal dejjem minkejja l-limiti tad-dnub tagħna.

Hemm waqtiet li fihom aħna msejħin b'mod aqwa biex nieqfu u naħsbu fuq il-ħniena ta' Alla biex aħna stess insiru sinjal li jidher tal-Missier li jaħdem f'ħajjitna. Hu għalhekk li-Papa Frangisku

jgħidilna li dan il-*Gublew tal-  
#niena* hu żmien tajjeb għall-  
Knisja.

Is-Sena Mqaddsa fetħet fit-8 ta' Diċembru 2015, festa tal-Kunċizzjoni Immakulata. Din il-festa turi l-mod ta' kif Alla ilu jaħdem sa mill-bidu tal-istorja tagħna. Wara d-dnub ta' Adam u Eva, Alla ma riedx iħalli lill-bniedem waħdu u jintrebaħ mill-ħażen. Għalhekk hu ħaseb u ried lil Marija, qaddisa u bla tebgħa fl-imħabba, biex issir Omm il-Feddej tal-bniedem. Quddiem il-kruha tad-dnub, Alla jwieġeb bil-kotra tal-ħniena tiegħu, u jaħfer. Alla uriena li l-ħniena tiegħu se tkun dejjem ikbar minn kull dnub, u mhemmx limitu għall-imħabba ta' Alla li jaħfer.

# GĦAL DEJJEM HI L-ĦNIENA TIEGĦU

Hawn min jaħseb li l-mogħdrija u l-ħniena huma dgħufija, imma fl-istorja Alla wriena li huma kwalitajiet ta' min hu tassew qawwi. Dan narawh f'Alla, li l-ħin kollu jinsab ħdejna, lest biex jaħfrilna u jgħinna. Il-Bibbja turina kemm Alla jieħu paċenzja u kif dejjem tirbaħ it-tjieba tiegħu. Is-Salmi fihom espressjonijiet ta' faraġ u kuraġġ għal min jixtieq iduq il-ħniena t'Alla, li jaħfer, ifejjaq u li jrid iħaddan miegħu lil kulħadd.

Il-ħniena ta' Alla mhix xi ħaġa fl-ajru. Tinsab fil-ġewwieni tiegħu u tfur 'il barra, bħal dik ta' omm u ta' missier li ma jistgħux jaħbu l-emozzjonijiet tagħhom fl-imħabba lejn uliedhom. F'Alla, il-ħniena hi sentiment naturali ta' ħlewwa, ta' mogħdrija u maħfra. Mhux ta' b'xejn li wieħed mis-Salmi (numru 136), li fih ritornell għal 26 darba: "Għal dejjem hi l-ħniena tiegħu"; se jkun fuq ilsienna matul din is-sena fl-innu tal-*Gublew*.

B'dan is-Salm inkantaw kif fl-istorja tas-salvazzjoni, il-bniedem kien dejjem taħt il-ħarsa ħanina tal-Missier. Ġesù kanta dan

is-Salm mad-dixxipli tiegħu ffit qabel l-Aħħar Ikla, fejn fetaħ beraħ l-imħabba tiegħu. Ikun tajjeb li aħna wkoll nirrepetu kuljum fit-talb tagħna dan il-vers: “Għal dejjem hi l-ħniena tiegħu”,.

Meta nkunu midħla tal-Vangelu, nifhmu għaliex l-ittra li biha l-Papa Frangisku ta bidu għall-Ġublew tal-ħniena semmieha *Misericordiae Vultus*, il-Wiċċ tal-ħniena t'Alla, li hu Ġesù Kristu. L-aqwa idea tal-Missier tahierna Ibnu. U 'l quddiem, id-dixxiplu maħbub Ġwanni ġabar fi tliet kelmiet l-idea li tana Ġesù dwar il-Missier: “Alla hu Mħabba”. L-imħabba li dehret fostna nistgħu mmissuha b'idejna fil-ħajja kollha ta' Ġesù', kif missewħa l-foqra, il-morda, l-imwarrbin u l-midinbin.

Fost oħrajn, Ġesù gietu ħasra għall-armla ta' Najm, li kien mitilha binha l-waħdieni u Ġesù tahlha ħaj mill-ġdid. Ġesù waqaf quddiem

il-mejda tat-taxxi u ħares b'imħabba ħanina lejn Matthew, raġel meqjus min-nies bħala midneb. Ġesù, minflok, iressqu lejħ, juri fiduċja fiħ u jsejjaħlu biex ikun wieħed mid-dixxipli tiegħu.

Illum ukoll, il-Mulej għadu jħares bl-istess ħarsa ta' ħniena, u din il-ħarsa se tibqa' msammra bil-ħlewwa fuqna lkoll, għax: “Għal dejjem hi l-ħniena tiegħu”.

## KULTURA TA' ĦNIENA

Biex iwasslilna b'mod ħafif il-wiċċ tal-ħniena t'Alla (konna spjegajna dwar l-isem li ntgħażel mill-Papa: *Misericordiae Vultus*, il-Wiċċ tal-ħniena, Ġesù jirrakkonta fost oħrajn tliet parabboli li smajnihom bosta drabi: tan-nagħġa l-mitlufa, tal-munita li tilfet waħda mara u tal-lben il-ħali. Dawn jgħinuna nifhmu l-ferħ ta' Alla meta jsib dak li kien mitluf. Bħar-ragħaj, bħall-mara u bħall-missier, Alla qatt ma jieqaf milli jinkwieta għall-kreaturi tiegħu. Imur fuqhom hu stess biex jilqagħhom meta jigu lura.

Il-ferħ jidher fil-mod kif dawk li nstabu ġabu l-ferħ, kif hemm għal sitt darbiet fit-tliet parabboli: “ifirħu miegħi għax sibt in-nagħġa l-mitlufa”, “jerfagħha fuq spellejħ ferħan”, “ifirħu miegħi għax sibt il-munita li kont tlift”, “ikun hemm ferħ qalb l-angli”, “ġibu l-għoġol ħa nieklu u nifirħu”, “jeħtieġ li nifirħu u nithennew għax dak li kien mitluf, instab”. F’dawn il-parabboli, Alla hu dejjem prezentat mimli ferħ. Tant jifraħ waqt li jaħfer.

Din hi stedina għalina, għax aħna wkoll imsejħin biex ngħixu l-ħniena, kif din intweriet lilna minn Alla. U bħala Nsara, il-ħniena hi kmand li ma nistgħux naħarbu minnu. Veru li xi drabi jkun diffiċli li naħfru imma meta nneħħu l-korla, ir-rabja u l-vjolenza, ikollna s-serħan tal-qalb li bih nistgħu ngħixu henjin. Dan hu għaliex Ġesù qalilna: “Henjin dawk li jħennu, għax huma jsibu ħniena”.

Ġesù rrakkonta l-parabboli tal-maħfra f’kultura fejn il-ħniena bilkemm kienu jafu x’inhi. Bħalma lllum ukoll naraw li l-imħabba, il-mogħdrija u l-maħfra huma mogħtija l-ġenb fil-ħajja ta’ kuljum,

xi drabi wkoll minn min hu mistenni li jagħti eżempju ta’ dawn il-kwalitajiet. Il-Papa Frangisku jgħid li, filwaqt li hu ta’ swied il-qalb li l-maħfra fil-kultura tagħna qiegħda dejjem tonqos, is-Sena tal-ħniena hi mill-ġdid iż-żmien li nxandru l-ferħ tal-maħfra.

F’dinja li għaddejja minn żmien imqalleb, kull wieħed u waħda minna għandna r-responsabbiltà li nwasslu t-tagħlim ta’ Kristu dwar il-maħfra, għax aħna rridu dinja aħjar. Bħala parti mill-Knisja, kif qalilna l-Papa Ġwanni Pawlu II, ngħixu ħajja vera meta nistqarru u nxandru l-ħniena.

## **GĦODOD GĦALL- KONVERŻJONI**

Meta ta bidu għall-Ġublew tal-ħniena, il-Papa Frangisku hegġeg lill-Knisja biex twassal il-ħniena ta’ Alla fil-qalb u fil-moħħ ta’ kull bniedem; li tagħmel bħal Kristu li ltaqa’ ma’ nies ta’ kull xorta u ma ħalla lil ħadd barra; li l-Knisja tkun

hi l-ewwel li tagħti xhieda tal-*ħniena*; li twassal il-messaġġ tal-*ħniena* b'mod ġdid u b'lingwaġġ li jinftiehem. B'hekk tinfed il-qalb tal-bnedmin u tqanqalhom jerggħu jsibu t-triq it-tajba. Il-Papa *ħeggeġ* il-Knisja biex tkun Knisja qaddejja, u dan irid jidher fil-parroċci, fl-għaqdiet u kull fejn hemm l-Insara. B'hekk kulħadd ikun jista' jsib fil-Knisja "oasi ta' *ħniena*".

F'din is-sena, il-Knisja qed tagħtina l-għodod għall-konverżjoni, fosthom il-*pellegrinaġġ* li jwassal għall-Bieb tal-*ħniena*. Li ngħaddu mill-Bieb tal-*ħniena* jirrifletti x-xewqa tagħna li nikkonvertu, li ninbidlu għall-aħjar.

Nacċettaw l-istedina ta' Kristu biex ma niġġudikawx u ma nikkundannawx, biex ma npingux f'dawl ikrah lill-oħrajn imma nagħrfu dak li hemm tajjeb f'kull persuna. Imma dan mhux kollox, għax il-Vangeli jtitlobna aktar minn hekk, għax Kristu jikkmandana naħfru, anzi nkunu għodda ta' maħfra. Jekk nagħmlu hekk, il-Mulej ikattar it-tjieba tiegħu fuqna b'generożità liema bħalha.

Meta l-Papa jgħidilna, kif juri l-*motto* tas-Sena Mqaddsa, biex inkunu "ħanina bħall-Missier", qed jistedinna biex ma nistennew xejn lura. L-eżempju ta' Ġesu' għandu jmexxina; hu ta kollox, anke *ħajtu*, bla ma ried xejn lura. Xħin ngħixu f'attitudni ta' mogħdrija, ikun biżżejjed li nħossu l-preżenza ta' Alla għax qed nieħdu sehem fil-kompassjoni tiegħu ma' kulħadd. Irridu nifthi qalbna għal dawk li d-dinja moderna qed tinsiehom, dawk li huma mwarrba, li qed jgħixu fl-*incertezza* u qed ibatu fis-skiet. Niftakru f'nies f'diversi pajjiżi li m'għadx għandhom iżjed lehen għax il-karba tagħhom qed tintefa minħabba l-*indifferenza* ta' dawk sinjuri. Il-Knisja, f'dan il-Ġublew, hi msejħa turi li hi man-naħa ta' dawn l-imsejkna hekk li jħossu s-*ħana* tal-preżenza, il-*ħbiberija* u l-*fraternità* tagħna.

Hawnhekk jidhlu l-*erbatax* l-Opra tal-*ħniena*, li l-Papa qed jippreżentalna għal din is-Sena: li nkunu *generużi* fil-karita', li nżuru l-morda u anke lill-*ħabsin*, li nilqgħu b'imħabba lill-barranin, li nagħtu pariri tajba lil min hu fid-dubji, li

ngħallmu lil min ma jafx, li nkunu viċin ta' min qalbu mtaqqla, li naħfru lil min wegġagħna u li niftakru fit-talb tagħna lil Alla għall-proxxmu tagħna kollu.

Ma ninsewx li meta nagħlqu għajnejna għal din il-ħajja, il-Mulej se jistaqsina wieħed wieħed u waħda waħda jekk f'ħajjitna segwejniex jew le dawn l-Opri tal-Ħniena.

## RIGALI FIS-SENA TAL-ĦNIENA

Fost l-inizjattivi li ppropona l-Papa Frangisku għas-Sena tal-Ħniena kien hemm dik li l-Papa taha prominenza kbira: l-“24 Siegħa għall-Mulej”, maratona ta' talb għall-maħfra. Il-Ġublew qed juri l-frott tiegħu, li tant nies, fosthom ħafna żgħażaġh, qed jerggħu jiskopru s-sabiħ tal-maħfra fil-Qrar. Inizjattiva oħra kienet dik tal-“Missjunarji tal-Ħniena”, saċerdoti li l-Papa għażilhom u tahom l-awtorità li jaħfru anke d-dnubiet li l-Papa biss jista' jaħfer. Din is-sena, dnubiet ta' din ix-xorta jistgħu jinħafu mill-Missjunarji tal-Ħniena. Fost dawn il-

Missjunarji, hemm ukoll żewġ patrijiet u qassis Maltin. Il-Papa xtaq li l-Missjunarji jkunu l-“ħabbara tal-ferħ tal-maħfra”.

Rigal ieħor li l-Papa tana f'din is-sena hu l-eżortazzjoni appostolika ‘Amoris Laetitia’ (il-Ferħ tal-Imħabba), iffirmata minnu fid-19 ta' Marzu, il-festa ta' San Ġuzepp, u mħabbra fit-8 ta' April. F'din l-ittra dwar il-familja, twila 255 paġna, il-Papa jiddedika diversi paragrafi li fihom juri li ma hemmx limitu għall-maħfra, lanqas fil-każ ta' persuni li tbiegħdu mill-Knisja minħabba li s-sitwazzjoni tagħhom mhijjex skont ir-regoli tal-Knisja.

L-eżortazzjoni “Amoris Laetitia” nkitbet kollha mill-Papa nnifsu wara t-temmija taż-żewġ sessjonijiet tas-sinodu dwar il-familja u tikkumplimenta l-ittra li biha l-Papa fetaħ is-Sena tal-Ġublew u li qed nirriflettu dwarha din is-sena: “Misericordiae Vultus” (‘Il-Wiċċ tal-Ħniena’). It-tnejn fihom elementi qawwija ta' ħniena u ta' maħfra.

# IL-ĦNIENA FIL-PRATTIKA

Fl-eżortazzjoni ‘Amoris Laetitia’, il-Papa juri li l-Knisja hi omm, li tagħder, tifhem, tissaporti u hi lesta, b’idejha miftuħa, biex tħaddan fiha lill-familji kollha, għax li l-ferħ u l-paċi huma possibbli. L-eżortazzjoni tibda hekk: “Il-ferħ tal-imħabba, li hi mgħixa fil-familja, hu wkoll il-ferħ tal-Knisja.” Fiha l-Papa jifhem is-sitwazzjoni attwali tal-familja, u dan jagħmlu b’saqajh mal-art, għaliex jaf bid-diffikultajiet u l-isfidi li tiffaċċja l-familja. Imma jħares b’ottimizmu lejn dak li l-Knisja tista’ toffri lill-familji.

Il-Papa jaf li ħafna nies ma jilħqux il-livell ideali u ħafna huma dawk li mhumiex jgħixu kif il-Knisja tistenna miż-żwieġ. Għalhekk l-attitudni tal-Knisja trid tkun bħal ma hi ta’ “sptar fi gwerra, disinjata biex iddewwi lill-feruti”. Il-Papa jgħid li kuħadd għandu jhossu parti mill-Knisja u għalhekk, anke min ilu mbiegħed mis-Sagramenti, għandu jiġi nkuragġit biex gradwalment jerga’ jkun sehem fil-komunita’ nisranija.”

Il-frazi s-“sena ta’ grazzja”, jew is-“sena tal-ħniena” niltaqgħu magħha wkoll fil-Vangeli ta’ Luqa, li jirrakonta kif, f’Sibt minnhom, Ġesù mar fis-Sinagoga ta’ Nazareth u sejhulu biex jaqra silta minn Iżaija u jitkellem dwarha. Kienet okkażjoni biex Ġesù jiddikjara li hu gie msejjaħ biex, fost ħidmiet oħra, iwassal l-aħbar it-tajba lill-fqajrin, li jdewwi l-qalb miksura, li jħabbar il-ħelsien lill-imjassrin u lill-ħabsin u biex iniedi s-“sena tal-grazzja tal-Mulej”. Dakinhar, Ġesù fassal il-programm tal-missjoni tiegħu.

Imma l-istorja ma tiqafx hawn. Dak li beda Ġesù jrid jitkompla minna, fix-xejriet godda ta’ jasar li jeżistu fi żmienna, fil-għama ta’ min mhux jara s-sewwa għax iltewa fuqu nnifsu u fin-nuqqas ta’ dinjità ta’ dawk li ġew imcaħħdin minnha. Irridu nwieġbu bil-fidi għax-xhieda li bħala Nsara aħna msejħin biex noffru. Dan għandna nagħmluh bil-qalb, kif jgħidilna San Pawl, li:

“Min għandu d-don tal-opri tal-ħniena, ħa jagħmel dan bil-ferħ”. (Rum 12, 8). Bi ftit rieda tajba, aħna wkoll jista’ jkollna dan id-don.

Kienet ix-xewqa tal-Papa Frangisku li din is-Sena tal-Ġublew tgħinna biex niskopru mill-ġdid il-wiċċ ħanin tal-Missier! Il-konvinzjoni li l-Missier jaħfer mingħajr limitu hi importanti biex aħna nissieħbu ma’ Kristu u miegħu nwasslu l-fejqaqan lil min jeħtieġ. F’din is-Sena tal-ħniena saret enfasi qawwija u kontinwa li Alla hu Missier ma jzommx f’qalbu, li hu Alla li jneħhi l-ħażen u jaħfer id-dnub. Anzi l-profeta Izaija jgħidilna li Alla “jixħet id-dnubiet tagħna taħt saqajh u jarmi ħtijietna kollha f’qiegħ il-baħar”. Espresssjoni tassew sabiħa li rridu niftakru spiss fiha.

Kliem bħal dan hu ta’ min nimmeditawh b’mod konkret, għax dak li jrid minna Alla mhuwiex biss li ngħixu ħajja tajba imma wkoll li nagħtu każ l-oħrajn u ngħinuhom. Niftakru f’dak li hemm miktub f’Izaija: “Jaqaw mhux dan is-sawm li jiena rrid, jigiġifieri li tħoll l-irbit tal-ħażen, u tqacċat ix-xkiel tal-madmad, li tibgħat ħielsa

l-maħqurin, u tkisser kull madmad? Mhux li taqsam ħobzok ma’ min hu bil-ġuħ, u ddaħħal f’darek lill-imsejken bla saqaf? Mhux li tlibbes lil min tara għarwien, u n-nies ta’ darek ma tinsihomx?” Huma mistoqsijiet prattiċi, li jhegġuna nipprattikaw kemm nistgħu l-Opri tal-ħniena li qed titlob minna s-Sena tal-Ġublew!

## IL- PELLEGRINAĠĠ

Il-Papa Frangisku stieden lil kull wieħed u waħda minna biex f’din is-sena tal-Ġublew tal-ħniena nieħdu sehem f’pellegrinaġġ li jwassal għall-*Bieb tal-ħniena*. Nafu li f’Dicembru tas-sena li għaddiet, f’kull djoċesi tad-dinja Kattolika, infetħu l-*Bibien tal-ħniena* biex min jgħaddi minnhom ikun qed jiftaħ qalbu għall-ħniena t’Alla. Il-pellegrinaġġ tal-Ġublew hu ikona tal-mixja li kull persuna tagħmel f’ħajjitha, għax il-ħajja hi vjaġġ li fih aħna pellegrini li qed interrqu f’mixja lejn il-Missier li qed jistenniena.

Biex nilhqu l-*Bieb tal-Ħniena* hemm bżonn li nithabtu xi ftit, skont kemm tagħtina saħħitna. Dan igibna biex nifhmu li l-ħniena hi destinazzjoni li rridu naslu għaliha u li titlob impenn u tbatija. Il-pellegrinaġġ li forsi digà għamilna jew li se nagħmlu jitlob element ta' konverżjoni, hekk li meta nirfsu l-għatba tal-*Bieb Imqaddes* u ngħaddu minnu, inħallu l-ħniena ta' Alla tħaddanna magħha u nħabirku biex aħna wkoll nuru ħniena mal-oħrajn, kif il-Missier juri magħna. Niftakru fil-motto tal-Ġublew: 'Misericordes sicut Pater', 'Ħanina bħall-Missier'.

Qabel ma nagħmlu l-pellegrinaġġ irridu nhejju ruħna sew, billi nieħdu l-frott mis-Sagrament tar-Rikonċiljazzjoni, il-Qrar, u nieħdu sehem fl-Ewkaristija. Hekk kif ngħaddu mill-*Bieb*, ngħidu l-*Magnificat*, l-għanja ta' tifhir li Marija qalet fuq l-għatba tad-dar ta' Elizabetta, u li ddedikat lill-ħniena t'Alla; ħniena li "tinfirex f'kull żmien".

Nistħajlu li aħna konna prezenti waqt li ntqalu dawk il-kelmiet profetiċi tal-Verġni Marija.

Il-*Magnificat* fiha kliem ta' faraġ u jnissel hena f'qalbna meta niġu biex ngħaddu mill-*Bieb Imqaddes* u nduqu l-frott tal-ħniena t'Alla.

Wara li nidhlu mill-*Bieb tal-Ħniena*, ngħidu l-Kredu biex nistqarru l-fidi tagħna; ngħidu l-Missierna, ngħidu t-talba tal-Papa għall-Ġublew u talba lil Ġesu' ta' Qalb Ħanina, bħal, "Ġesù ħanin, jiena nafda fik." Ngħidu xi intenzjoni li ssuġerixxa l-Papa Frangisku għal kull xahar f'dawn l-aħħar s-sentejn. Dawn huma xi eżempji: "Biex id-djalogu sincier bejn l-irġiel u n-nisa ta' religjonijiet differenti jgib il-frott tal-paċi u tal-ġustizzja" u "Biex il-familji li huma f'diffikultà jirċievu l-qawwa li għandhom bżonn u biex t-tfal tagħhom jikbru f'ambjent seren u b'saħħtu".

# L-INDULĠENZA TAL-ĠUBLEW

Għall-Ġublew tal-Ħniena, il-Papa Frangisku tana r-rigal tal-*indulġenza*. L-*indulġenza* hi l-maħfra minn Alla tal-piena taż-żmien li tibqa' meta d-dnubiet ikunu digà maħfura. L-*indulġenza* tagħthielna l-Knisja, li hi afdana biex tqassam il-frott tal-Fidwa ta' Kristu. Tingħata mill-Papa f'okkażjonijiet speċjali bħal ma hi s-Sena tal-Ġublew, il-Jum Dinji taż-Żgħażaġh u laqgħat speċjali għall-morda u għall-familji.

Biex nifhmu aħjar x'inhil *indulġenza*, ingibu l-eżempju ta' dar li nqerdet bin-nar. L-ewwel irid jintefa n-nar, li hu l-kawża ta' dak li ġara.

Li nitfu n-nar inxebbhuh mas-Sagrament tal-Qrar. Imma billi jibqa' l-konsegwenzi li jkun ħalla n-nar, ikun hemm bżonn li d-dar titnaddaf, li jiġi msewwi dak li gratlu ħsara u li jingiebu oġġetti godda minflok dawk li nħarqu. Dan inxebbhuh mal-“piena taż-żmien” li titneħħa bir-rigal tal-*indulġenza*.

L-*indulġenza* għandha tifsira partikulari fil-Ġublew li qed ngħixu flimkien. Il-maħfra ta' dnubietna minn Alla ma tafx b'limiti. Alla juri din l-imħabba tiegħu fil-mewt u l-qawmien ta' Ġesù Kristu, imħabba li tasal biex teqred id-dnub tal-bnedmin. Huwa qatt ma jegħja joffri l-maħfra tiegħu lilna wliedu b'mod dejjem ġdid. Imma meta nkunu għaddejna mill-esperjenza tad-dnub, din tħalli l-effett tagħha. Għalkemm aħna msejħin għal ħajja kemm jista' jkun tajba, xorta nħossu jagħfas fuqna l-piż tad-dnub. Filwaqt li min-naħa nħossu l-qawwa tal-grazzja, li tibdilna għall-aħjar, fina ngarrbu wkoll il-qawwa tad-dnub.

Għalkemm inkunu ksibna l-maħfra bil-Qrar u bl-indiema għal dnubietna, aħna nibqgħu ngorru fil-ħajja tagħna l-konsegwenza tad-dnub tagħna. Alla jaħfer id-dnubiet, li jiġu mħassra qishom qatt ma kienu, imma tibqa' l-marka negattiva li d-dnubiet ħallew fil-mod kif ingibu ruħna u kf naħsbu. Id-dnub għandu tingiza li tibqa' twegġa'. Imma l-ħniena ta' Alla hi aqwa minn dan ukoll u ssir

*indulġenza* li permezz tal-Knisja tilhaq lilna, li jkun iddispjaċina għal dñubietna u nkunu qerrejna d-dñub tagħna. Alla jeħlisna minn kull fdal tal-konsegwenza tad-dñub, u jagħmilna kapaċi naġixxu bi mħabba, biex nikbru fl-imħabba iktar milli nerggħu naqgħu fid-dñub.

Biex “nirbħu” l-*indulġenza*, minbarra li ngħaddu mill-*Bieb tal-Ħniena*, jrid ikollna xewqa li nitbiegħdu mid-dñub, inkunu qerrejna u tqarbinna u għedna talba skont xi intenzjoni tal-Papa.

## META JINGĦALAQ IL-BIEB TAL-ĦNIENA

Is-Sena tal-Ħniena wasslitna mit-8 ta' Diċembru 2015 sat-28 ta' Novembru, festa ta' Kristu Re, ta' din is-sena. Imma ma tiqafx hawn, tant li l-Papa Franġisku jagħtina direzzjoni biex il-Ġublew iħalli hafna frott għas-snin li ġejjin.

Fl-aħħar paragrafi tal-ittra tiegħu *Misericordiae Vultus*, 'Il-Wiċċ tal-Ħniena', il-Papa jitfa' l-ħsieb tiegħu fuq Omm il-Ħniena, Marija u jawgura li l-ħlewwa tal-ħarsa tagħha tkun magħna biex tgħinna niskopru mill-ġdid il-ferħ tal-ħlewwa ta' Alla. Marija hi l-aktar persuna li għarfet il-qawwa tal-misteru tal-Inkarnazzjoni għax għexet fil-preżenza tal-ħniena nnifisha, li saret haġa waħda magħna.

Marija ħadet sehem mill-qrib fl-imħabba ta' binha Ġesù. Flimkien ma' Ġwanni, id-dixxiplu l-maħbub ta' Ġesù, Marija kienet xhud tal-kelmiet ta' maħfra li ħargu minn fomm Ġesù fuq is-salib, kelmiet li juru li l-ħniena tal-lben ta' Alla ma tafx b'limiti u tilhaq lil kulħadd bla ma tħalli lil ħadd barra.

Il-Papa Franġisku jistedinna nduru lejn Marija bit-talba antika u dejjem ġdida tas-*Salve Regina*, biex ma teħda qatt iddawwar lejna dawk l-għajnejn tagħha tal-ħniena u tagħmilna denji li nikkontemplaw il-wiċċ tal-ħniena, lil binha Ġesù.

Il-Papa jeżortana wkoll biex nitolbu lil tant Qaddisin u Beati li għamlu mill-ħniena l-missjoni ta' ħajjithom, b'mod partikulari Santa Fawstina Kowalska, li l-Papa sejħilha appostlu tal-ħniena. Din is-soru, li kienet imsejħa biex tiħdol fil-qalba tal-ħniena divina, tinterċedi għalina u tiksbilna l-grazzja li ngħixu u nimxu dejjem fil-maħfra ta' Alla u bil-fiduċja li mħabbtu hi bla qies.

Għalkemm *il-Bieb tal-ħniena* jingħalaq f'dan ix-xahar ta' Novembru, aħna nibqgħu ngħixu l-gratitudni għall-ħniena li Alla jagħmel magħna u għall-grazzji li tana f'din is-sena.

Fi kliem il-Papa, is-snin li ġejjin għandhom ikunu "mgħaddsa fil-ħniena" biex lil kull persuna li niltaqgħu magħha nwasslulha l-ħniena tal-Missier, ħniena li xerred fuqna minn dejjem. Aħna konvinti li Alla ma jieqaf qatt milli jiftaħ beraħ il-bieb ta' qalbu biex jgħidilna u jerga' jgħidilna li jħobbna.

Il-Papa Franġisku awgura lill-Knisja li fis-snin li ġejjin tkun l-"eku tas-Sena Mqaddsa", li tkompli tikkontempla

*l-Wiċċ tal-ħniena* ta' Alla u tkun lehen għal kull raġel u mara, filwaqt li ttenni b'fiduċja u bla waqfien: "Ftakar fil-ħniena u t-tjieba tiegħek, għax huma minn dejjem, Mulej" (Salm 25:6).

